

ಶ್ರೀ ಎಂ. ಮಲ್ಲಿಕಾರ್ಜುನಸ್ವಾಮಿ.— ಐದಾರು ಜನ ಸದಸ್ಯರು ಒಟ್ಟಿಗೆ ನಿಂತು ಕೇಳಿದರೂ ನಾನು ಬೇರೆ ಉತ್ತರವನ್ನು ಕೊಡುವುದಕ್ಕಾಗುವುದಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.— ವಾಟರ್ ಸಪ್ಲೈ ಬೋರ್ಡಿಗೆ ಕಲಾಕ್ಷೇತ್ರವನ್ನು ೧೭-೧೨-೧೯೭೩ ರಂದು ಕೊಟ್ಟಿದ್ದುದಾಗಿ ಹೇಳಿದರು. ಅವರು ಸಾಂಸ್ಕೃತಿಕ ಕಾರ್ಯಕ್ರಮಕ್ಕಿಂತ ಹೆಚ್ಚಾಗಿ ಅಲ್ಲಿರುವಂಥ ಟ್ರೇಡ್ ಯೂನಿಯನ್ ಮುರಿಯಲು ಕಲಾಕ್ಷೇತ್ರವನ್ನು ಅದಿನ ತೆಗೆದುಕೊಂಡಿದ್ದರೆನ್ನುವುದು ಗೊತ್ತಿದೆಯೇ?

ಶ್ರೀ ಎಂ. ಮಲ್ಲಿಕಾರ್ಜುನಸ್ವಾಮಿ.— ಅದು ಸರಿಯಲ್ಲ. ಸರ್ಕಾರಕ್ಕೆ ರೆವೆನ್ಯೂ ಹಾಳಾಗಕೂಡದು ಎನ್ನುವ ದೃಷ್ಟಿಯಿಂದ ಅದನ್ನು ಕೊಡಲಾಯಿತು. ಮೂರು ಜನ ಅಪ್ಪಿಕೇಷನ್ ಕೊಟ್ಟಿದ್ದುದರಲ್ಲಿ ಇಬ್ಬರು ಮ್ಯಾಜಿಸ್ಟ್ರೇಟ್ ಅಪ್ಪಿಕೇಷನ್ ಕೊಟ್ಟು ಬೇರೆ ತಾರೀಖು ಕಟ್ಟಡವನ್ನು ಕೊಡಿ ಎಂದು ತಿಳಿಸಿ ತಾರೀಖನ್ನೂ ಬದಲಾಯಿಸಿದ್ದರಿಂದ ಮೂರನೇ ಅಪ್ಪಿಕೇಷನ್ ಕೊಟ್ಟಿದ್ದನ್ನು ಪರಿಶೀಲಿಸಿ ವಾಟರ್ ಸಪ್ಲೈ ಬೋರ್ಡಿನವರಿಗೆ ಕೊಡಲಾಯಿತು.

ಶ್ರೀ ಕಾಗೋಡು ತಿಮ್ಮಪ್ಪ.— ೭-೧೨-೧೯೭೩ ರಂದು 'ಆ ಮನೆ' ಎನ್ನುವ ನಾಟಕವನ್ನು ಆಡಲು ೭ನೇ ತಾರೀಖಿಗೆ ರಿಸರ್ವೇಷನ್ ಪಡೆಯುವಾಗ ಅದಕ್ಕೆ ಕೊಡಬೇಕಾದ ದುಡ್ಡನ್ನು ಕೊಟ್ಟು ರಶೀತಿ ಪಡೆದಿರುವುದನ್ನು ತಮ್ಮ ಗಮನಕ್ಕೆ ತಂದರೆ ಅಂತಹ ಅಧಿಕಾರಿಗಳ ಮೇಲೆ ತಕ್ಕ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಎಂ. ಮಲ್ಲಿಕಾರ್ಜುನಸ್ವಾಮಿ.— ನಾವು ಇದನ್ನು ಅಸಂಪರ್ಪಣೆಗಳ ಮೇಲೆ ಹೋಗುವುದಕ್ಕಾಗುವುದಿಲ್ಲ. ಮಾನ್ಯ ಸದಸ್ಯರು ಹೇಳುವಂತೆ ದಾಖಲಾತಿಗಳು ಇದ್ದರೆ ಅದನ್ನು ನಮ್ಮ ಗಮನಕ್ಕೆ ತಂದರೆ ಪರಿಶೀಲನೆ ಮಾಡುತ್ತೇವೆ.

ಶ್ರೀ ಎಸ್. ಬಂಗಾರಪ್ಪ.— ದಾಖಲಾತಿಗಳನ್ನು ಕೊಟ್ಟರೆ ಪರಿಶೀಲಿಸುತ್ತೇವೆಂದು ಮಂತ್ರಿಗಳು ಇಲ್ಲಿ ಹೇಳಿದರು. ಯಾವ ಅಧಿಕಾರಿಗಳಿಗೆ ಇದರ ಜವಾಬ್ದಾರಿ ಇದೆಯೋ ಅಂತಹವರಿಂದ ರಶೀತಿ ಪಡೆಯುವಾಗ ದುಡ್ಡು ಕೊಟ್ಟು ೭ನೇ ತಾರೀಖಿಗೆ ರಿಸರ್ವೇಷನ್ ಮಾಡಿದ್ದನ್ನು ಕ್ಲಾನ್ ಸಲ್ ಮಾಡಿ ಬೇರೆಯವರಿಗೆ ಕೊಟ್ಟಿರುವುದನ್ನು ನೋಡಿದರೆ ಈ ಅಧಿಕಾರಿಗಳು ತಪ್ಪಿತಸ್ಥರು ಎಂದು ಕಂಡು ಬರುವುದಿಲ್ಲವೇ ? ಹೀಗೆ ಕಂಡು ಬಂದಿರುವುದರಿಂದ ಕಾನೂನು ಪ್ರಕಾರ ತಕ್ಕ ಕ್ರಮ ತೆಗೆದುಕೊಳ್ಳುವುದಕ್ಕೆ ಈ ಅಧಿಕಾರಿಗಳನ್ನು ಸಸ್ಪೆಂಡ್ ಮಾಡುತ್ತೀರಾ ?

ಅಧ್ಯಕ್ಷರು.— ಇದಕ್ಕೆ ಸರಕಾರದವರು ಆಗಲೇ ಉತ್ತರ ಕೊಟ್ಟಿದ್ದಾರೆ.

ಶ್ರೀ ಕೊಣ್ಡೂರು ಲಿಂಗಪ್ಪ.— ಆ ಮನೆ ನಾಟಕವನ್ನು ನೋಡುವುದಕ್ಕೋಸ್ಕರ ಬೆಂಗಳೂರು ಸಿಟಿಯಲ್ಲೇ ಅಲ್ಲದೆ ರಾಜ್ಯದ ಇತರ ಭಾಗಗಳಿಂದಲೂ ಅನೇಕ ಜನರು ಬಂದು ಇಲ್ಲಿ ನಾಟಕ ರದ್ದು ಮಾಡಿರುವುದನ್ನು ನೋಡಿ ಅವರಿಗೆಲ್ಲಾ ತಂಬಾ ನೋವುಂಟಾಗಿರುವುದು ಸರಕಾರದ ಗಮನಕ್ಕೆ ಬರಲಿಲ್ಲವೇ?

ಅಧ್ಯಕ್ಷರು.— ಇದಕ್ಕೆ ಆಗಲೇ ಸರಕಾರದವರು ಉತ್ತರ ಕೊಟ್ಟಿದ್ದಾರೆ.

ಶ್ರೀ ಟಿ. ಆರ್. ಶಾಮಣ್ಣ.— ಮಾನ್ಯ ಅಧ್ಯಕ್ಷರಿಗೆ ನಾನು ಇದರ ದಾಖಲಾತಿಗಳನ್ನು ತಂದು ಕೊಡುತ್ತೇನೆ. ಆಗ ಇದರ ಬಗ್ಗೆ ಚರ್ಚೆ ಮಾಡಲು ಅರ್ಧ ಗಂಟೆಯ ಚರ್ಚೆಗೆ ಅವಕಾಶ ಮಾಡಿಕೊಡಬೇಕೆಂದು ಕೇಳುತ್ತೇನೆ.

ಅಧ್ಯಕ್ಷರು.— ಸತ್ಯಕ್ಕೆ ದೂರವಾದುದು ಎಂದು ಕಂಡು ಬಂದರೆ ಇದರ ಬಗ್ಗೆ ಇಲ್ಲಿ ಚರ್ಚೆ ಮಾಡಲು ಇತರ ವಿಧಿನಿಯಮಗಳಿವೆ. ಅದರಂತೆ ಚರ್ಚೆ ಮಾಡಬಹುದು.

## STUDY CENTRE ON SOCIALISM

451. SRI C. BYRE GOWDA (Vemagal).— Will the Minister for Education be pleased to state:—

(a) whether the Mysore University has decided to establish Study Centre on Socialism ;

(b) if so, the sources from which the required funds for this centre would be obtained;

(c) whether the Government would encourage the University to run this Institution by providing the additional funds;

(d) if so, whether money would be provided for this item in the coming budget?

SRI M. MALLIKARJUNASWAMY (Minister for Education).—

(a) Yes

(b) The matter is being considered.

(c) and (d) Do not arise in view of reply above

ಶ್ರೀ ಸಿ. ಬೈರೇಗೌಡ.—ಪರಿಶೀಲಿಸಲಾಗುತ್ತಿದೆ ಎಂದು ಇಲ್ಲಿ ಸರಕಾರ ಹೇಳುತ್ತಿದೆ. ಈಗಾಗಲೇ ಬಡ್ತಿ ಟ್ರು ನಮ್ಮ ಮುಂದೆ ಬಂದಿದೆ. ಇಂತಹ ಒಂದು ಸಮಾಜವಾದದ ಅಧ್ಯಯನ ಕೇಂದ್ರ ಪ್ರಪ್ರಥಮ ವಾಗಿ ನಮ್ಮ ಕರ್ನಾಟಕದಲ್ಲಿ ಮಾಡುವುದು ಉತ್ತಮ ಎಂದು ಹೇಳಿರುವುದರಿಂದ ಇದನ್ನು ಯಾವಾಗಲೂ ಅರಂಭ ಮಾಡುತ್ತೀರಿ ?

ಶ್ರೀ ಎಂ. ಮಲ್ಲಿಕಾರ್ಜುನಸ್ವಾಮಿ.—ಮೈಸೂರು ಯೂನಿವರ್ಸಿಟಿಯವರು ಸರಕಾರಕ್ಕೆ ಸೆನೆಟ್‌ನಲ್ಲಿ ಏನು ಒಂದು ತೀರ್ಮಾನವನ್ನು ತೆಗೆದುಕೊಂಡಿದ್ದಾರೋ ಅದರಂತೆ ನೋಡಿದರೆ ಇದಕ್ಕೆ ಸುಮಾರು ೯,೮೦,೫೦೦ ರೂಪಾಯಿಗಳು ಬೇಕಾಗುತ್ತದೆ ಎಂದು ತಿಳಿಸಿದ್ದಾರೆ. ಇಂತಹ ಒಂದು ಅಧ್ಯಯನ ಕೇಂದ್ರವನ್ನು ಮಾಡಬೇಕೇ ಬೇಡವೇ ಎನ್ನುವುದರ ಬಗ್ಗೆ ಸರಕಾರ ಪರಿಶೀಲಿಸುತ್ತಿದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಸಮಾಜವಾದ ಅಥವಾ ಸಮತಾ ವಾದದ ಅಧ್ಯಯನ ಕೇಂದ್ರ ಮಾಡಿ ಇದರ ಉಪಯೋಗ ಪಡೆಯಬೇಕಾದರೆ ಸರಕಾರ ಇದನ್ನು ಪರಿಶೀಲಿಸುತ್ತಿದೆ ಎಂದು ಹೇಳುತ್ತಿದ್ದಾರೆ. ಇದಕ್ಕೆ ಬೇಕಾದ ಹಣ ಖರ್ಚು ಮಾಡದೇ ಹೋದರೆ ಇವರಿಂದ ಏನೂ ಉಪಯೋಗವಾಗುವುದಿಲ್ಲ. ಇದಕ್ಕಾಗಿ ಎಷ್ಟು ಹಣ ಬದಗಿಸಬೇಕೆಂದು ಇದ್ದಾರೆ ?

ಶ್ರೀ ಎಂ. ಮಲ್ಲಿಕಾರ್ಜುನಸ್ವಾಮಿ.—ಸಮಾಜವಾದ ಎಂದರೆ ಸೈಂಟಿಫಿಕ್ ಸೋಷಿಯಲಿಸಂ ಎನ್ನುವುದನ್ನು ನಾನೂ ಕಾಲೇಜಿನಲ್ಲಿದ್ದಾಗ ತೆಗೆದುಕೊಂಡು ಅಧ್ಯಯನ ಮಾಡಿದ್ದೇನೆ. ಇಲ್ಲಿ ಒದಲು ಬೇರೇ ರೀತಿಯ ಅವಕಾಶಗಳು ಇರುವುದರಿಂದ ಇದಕ್ಕೆ ಪ್ರತ್ಯೇಕವಾಗಿ ಒಂದು ಅಧ್ಯಯನ ಪೀಠವನ್ನು ಮಾಡಬೇಕೇ ಬೇಡವೇ ಎನ್ನುವುದು ಸರಕಾರದ ಪರಿಶೀಲನೆಯಲ್ಲಿದೆ. ಕಳೆದ ವರ್ಷ ಎಕಾನಮಿ ಎಂಬಾಗೋ ಇದ್ದುದರಿಂದ ಇದನ್ನು ಬಡ್ತಿ ಟ್ರುನಲ್ಲಿ ಸೇರಿಸಲಾಗಲಿಲ್ಲ. ಈಗ ಇವೆಲ್ಲವನ್ನೂ ಪರಿಶೀಲಿಸಬೇಕಾಗಿದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಉಪಯುಕ್ತತೆ ಇಲ್ಲ ಎಂದು ಇಂತಹ ಅಧ್ಯಯನ ಕೇಂದ್ರ ಮಾಡುವುದು ಬೇಡ ಎಂದಿದೆಯೇ ? ಇಂತಹ ಕೇಂದ್ರ ಮಾಡಿದರೆ ಅನೇಕ ರೀತಿಯಲ್ಲಿ ಇದರಲ್ಲಿ ನುರಿತ ತಜ್ಞರು ಇರುವುದರಿಂದ ಇದರ ಪರಿಣಾಮ ಜನತೆಯ ಮೇಲೆ ಚೆನ್ನಾಗಿ ಆಗುತ್ತದೆ. ಇದರಲ್ಲಿ ಆರ್ಥಿಕ ತಜ್ಞರು ಹಾಗೂ ಇತರ ನುರಿತವರು ಎಲ್ಲರೂ ಸೇರಿರುವುದರಿಂದ ಇಂತಹ ಒಂದು ಅಧ್ಯಯನ ಪೀಠವನ್ನು ಮಾಡಿದರೆ ಇದರಿಂದ ಹೆಚ್ಚಿನ ಪ್ರಾಶಸ್ತ್ಯ ದೊರೆಯುವುದಿಲ್ಲವೇ ?

ಶ್ರೀ ಎಂ. ಮಲ್ಲಿಕಾರ್ಜುನಸ್ವಾಮಿ.—ಉಪಯುಕ್ತತೆ ವಿಷಯವಾಗಿ ಯಾವ ಭಿನ್ನಾಭಿಪ್ರಾಯವೂ ಇಲ್ಲ. ಭಾರತದಲ್ಲಿರುವ ಸುಮಾರು ನೂರು ವಿಶ್ವವಿದ್ಯಾನಿಲಯಗಳಲ್ಲಿ ಎಲ್ಲೆಲ್ಲಿ ಇಂತಹ ಅಧ್ಯಯನ ಪೀಠಗಳಿವೆ, ಇಂತಹ ಒಂದು ಅಧ್ಯಯನ ಪೀಠವನ್ನು ಕರ್ನಾಟಕ ರಾಜ್ಯದಲ್ಲಿ ಮಾಡಿದರೆ ಅನುಕೂಲವಾಗುತ್ತದೆಯೇ ಇಲ್ಲವೇ ಎನ್ನುವುದನ್ನೆಲ್ಲಾ ಪರಿಶೀಲನೆ ಮಾಡಬೇಕಾಗಿದೆ. ಇದರ ಜೊತೆಗೆ ಈಗಿರುವ ವಿಶ್ವವಿದ್ಯಾನಿಲಯಗಳಲ್ಲೇ ಸೈಂಟಿಫಿಕ್ ಸೋಷಿಯಲಿಸಂ ಬಗ್ಗೆ ಅಧ್ಯಯನ ಮಾಡಲು ಮೈಸೂರು ಯೂನಿವರ್ಸಿಟಿಯಲ್ಲಿ ಅನೇಕ ಅವಕಾಶಗಳೂ ಇವೆ. ಈಗ ಆ ಯೂನಿವರ್ಸಿಟಿಯವರು ಶಿಫಾರಸುಗಳನ್ನು ಸರಕಾರಕ್ಕೆ ಕಳುಹಿಸಿದ್ದಾರೆ. ಇದರ ಜೊತೆಗೆ ದೇಶದ ಹಣಕಾಸಿನ ಪರಿಸ್ಥಿತಿಯನ್ನೂ ಗಮನದಲ್ಲಿಟ್ಟು ಕೊಂಡು ಸರಕಾರ ಪರಿಶೀಲನೆ ಮಾಡುತ್ತಿದೆ. ಅದರ ಸಮಾಜವಾದ ಬೆಳೆಯಬಾರದು ಎಂದು ಇದರ ಅರ್ಥವಾಗುವುದಿಲ್ಲ. ಆ ರೀತಿ ಮಾನ್ಯ ಸದಸ್ಯರು ತಿಳಿದುಕೊಳ್ಳಬಾರದು.